

میں نامعلوم سی خوشی محسوس کی اور خاموشی سے ہنسا۔

اگلے کوئے پر مڑتے ہوئے کسی نے اس کا کوٹ پکڑ کر کھینچا۔ ”اوجھر آؤ۔“

وہ آنکھیں پھاڑ پھاڑ کر دیکھنے لگا۔ آواز اس قدر وحشی تھی کہ وہ پہچان نہ سکا۔ پھر جب اچھی طرح سے

اس کے چہرے کو ٹٹول ٹٹول کر دیکھنے کے بعد اسے یقین ہو گیا تو وہ اس کے بستر میں گھس گیا۔

”تمہیں سردی لگ رہی ہے؟“ اس نے سرگوشی میں پوچھا۔

”کمبل چھوٹا ہے۔“ لڑکی نے کہا۔

”ٹھہرو۔“ اس نے کمبل پر بڑا کوٹ پھیلا دیا اور اس کے ساتھ لگ کر لیٹ گیا۔ ”اس کمرے میں اور کون ہے؟“

”کوئی نہیں۔“

”اور بابا؟“

”باہر سوتا ہے۔“

”اتنی سردی میں؟“

”ہاں۔“

شبنم محسوس کر کے وہ اکڑا۔

”میرے پاؤں کو سردی لگ رہی ہے۔“ اس نے کہا۔

”اندھ کر لو۔“

میں نے لڑکی کی طرف کروٹ لے کر پاؤں اندر کر لئے۔

”تم نے مجھے دیکھا تھا؟“ اس نے شبنم کے چہرے پر انگلیاں دوڑاتے ہوئے پوچھا۔

”ہاں۔“

”تمہاری نظر بڑی تیز ہے۔“

”میں سوئی نہیں۔“

”رات سے جاگ رہی ہو؟“

”ہاں۔“

”میں کتنی دیر سویا؟“ اس نے پوچھا۔

”تم سوئے تھے؟“

”ہاں۔“

”ابھی تو تم باتیں کر رہے تھے۔“

”اوہ..... میں سمجھ رہا تھا بہت سو کر اٹھا۔“ اس نے اس کی گردن کو چوما۔ ”تمہاری گردن بڑی نرم ہے۔“

”آج تم کیوں لڑ رہے تھے؟“

فہیم نے جواب دینے کی بجائے دوبارہ اسی جگہ چوما۔

”ان سے مت لڑا کرو۔“ شیلانے پھر کہا۔

”کیوں؟“

”وہ تمہیں مار دیں گے۔“

اس نے اس کے ہونٹوں کو دبا کر چوما۔

”انہوں نے پہلے بھی ایک کو مارا تھا۔“ لڑکی نے کہا۔

”کب؟“

”وہ پارسال ہمارے ساتھ آیا تھا۔ تب ہم بہار میں تھے۔ دو مہینے وہ ہمارے ساتھ رہا۔ پھر کسی بات پر

بھگڑا ہو گیا۔ اقبال نے اسے گولی مار دی۔“

فہیم خاموش لیٹا اسی کے بدن پر ہاتھ پھیرتا رہا۔

”مجھے اقبال سے نفرت ہے۔“ شیلانے اس کے پہلو پر ہاتھ رکھا۔

”تم تجھیں اتار کر کیوں سوتے ہو؟“

”میرے لیے یہاں ایک کمرہ ہے۔“

”تمہیں سروی نہیں لگتی؟“

”نہیں۔“

فہیم نے اسے گردن کے پیچھے نرم جگہ پر چوما۔

”شیلانے اس نے بھاری آواز سے کہا۔

”آہستہ بولو۔“

”شیلانے اس نے سرگوشی کی۔ ”تمہیں پتہ ہے بوسوں کا مزا کیسا ہوتا ہے؟“

”نہیں۔“

”مجھے چومو۔“

شیلانے آہستہ سے اس کے گال کو چوما۔

”نہیں۔ ہونٹوں پر۔“

”اوں ہنہ۔“

”کیوں؟“

”یہ مرد کا بوسہ ہے۔ مجھے شرم آتی ہے۔“ وہ اس کی بغل میں منہ دے کر بولی۔

”اچھا سنو۔ یہ پانی کی طرح ہوتے ہیں۔ جب پیاس لگی ہو تو پانی بیٹھا لگتا ہے۔ جب نہ لگی ہو تو بہہ مڑ لگتا ہے۔ دراصل اس کا کوئی مزہ نہیں ہوتا۔“

وہ اس کی چھاتی میں منہ دے کر کہی۔ ”تم عجیب باتیں کرتے ہو۔“

وہ خاموشی سے اس کی قمیض الگ کرتا رہا۔

شیلانے اس کی چھاتی میں ناک رگڑی۔ ”تمہاری چھاتی میں بال نہیں ہیں۔“ اس نے کہا۔

”تمہاری چھاتی میں بھی نہیں ہیں۔“

”عورتوں کے نہیں ہوتے۔“

”مردوں کے بھی نہیں ہوتے۔“ وہ شرارت سے بولا۔

”ہوتے ہیں۔“

”کب ہوئے ہیں؟“

”ان سب جگہ ہیں۔“ اس نے اندھیرے میں دوسرے کمرے کی طرف اشارہ کیا۔

نعیم کے دل میں حسد کا ایک عجیب تیز غمخیز پیدا ہوا۔ ”ان کی بات مت کرو۔“ اس نے غصے سے کہا۔

”جن مردوں کی چھاتی میں بال نہیں ہوتے وہ مکار ہوتے ہیں۔“ وہ ہنسی۔

”جس میں اس نے بتایا ہے، اس نے غصے سے کہا۔“

دیر تک وہ دونوں برابر برابر لیٹے رہے۔ ان کی سانسوں کی ہلکی پھیکا کمرے میں بلند ہو رہی تھی۔ انہوں

نے ایک دوسرے کے بھونکنے والی صحت مند جسموں کی حرارت ہونٹوں سے لے کر پاؤں کی انگلیوں تک ریگیتی اور سارے

کمرے میں پھیلتی ہوئی محسوس کی۔

”شیلانے تمہارا جسم بہت ملائم ہے۔“

وہ خاموش رہی۔

”تمہارے بدن پر کوئی خراش نہیں۔ کسی دھم کا نشان نہیں۔ تمہاری آنکھیں پھر بھی چمکیلی ہیں۔“

”چمکیلی ہیں؟“

”ہاں۔ یہ میرے ایک دوست کی بات ہے۔“

”تمہارا دوست بھی خوبصورت ہے؟“

”پتہ نہیں۔“

باہر بارش پھر شروع ہو گئی۔

”دیکھیں..... شیلانے؟“ نعیم نے کہا۔

”ہوں۔“

”تم..... بہت چھوٹی ہو۔“

”نہیں ٹھیک ہوں۔“

”تمہاری عمر کتنی ہے۔“

شیلّا نے غصے میں آکر باپیں اس کی گردن کے گرد کسبیں اور پھر بکار نما سرگوشی میں بولی۔ ”تم چھوٹے ہو۔

اگر تم عورتوں کے ساتھ بڑے نہیں ہوتے تو کبھی بڑے نہ ہو گے۔“

دور گاؤں میں ایک مرغ کے اذان دینے کی آواز بند دروازے میں سے آئی۔

”اب ہمیں سو جانا چاہیے۔“ نعیم نے کہا۔

”سو جانا چاہیے؟“ شیلّا نے پوچھا۔

”ہاں۔ اب ہمیں سو جانا چاہیے۔“

دونوں نے سر ڈھانپ لئے۔ ہوا کے ساتھ ہاروش کی آواز بھیڑ ہو گئی۔ اچانک شیلّا نے سر اٹھایا اور بولی۔

”نعیم تم چلے تو نہیں جاؤ گے؟“

”نہیں۔“ نعیم نے بے تابی سے اس کا سر اپنی طرف کھینچا۔ تیز سرد ہوا بڑے دروازے کی درزوں میں

بیٹیاں بجانے لگی۔ کبل میں کئی جگہ سے سردی داخل ہو رہی تھی۔ دفعتاً وہ پھوٹ پھوٹ کر رونے لگی۔

”چپ رہو۔“ نعیم نے باتوں میں اس کا منہ بند کیا۔ شیلّا نے اس کا ہاتھ ہٹایا اور ہونٹ

دانٹوں میں دبا کر رکھی۔ پھر اس نے نعیم کی چھاتی پر منہ رکھا اسے چوما اور دیر تک سسکتی رہی حتیٰ کہ اس کی چھاتی

جگہ جگہ سے بھگ لگی۔ آہستہ آہستہ وہ خاموش ہو گئی۔

”کیوں روتی ہو؟“ نعیم نے غصے اور بے چینی کے عالم میں پوچھا۔

”مجھے خیال ہوا تھا تم مجھے چھوڑ جاؤ گے۔“ اس نے کہا اور وحشیوں کی طرح اسے چومنے لگی۔

”بے وقوف لڑکی۔“

گاؤں میں سحر کا پہلا مرغ بولا تو وہ آہستہ سے اٹھا اور اپنے کمرے میں داخل ہوا۔ لینے سے پہلے اس نے

تختہ دروازے کے ساتھ برابر کر دیا۔ زمین پر سیدھا لیٹے لیٹے پشیمانی کا ہلکا سا سایہ اس کے ذہن پر سے گزر گیا۔

پھر تختہ بننے کی آواز سن کر وہ چونک پڑا۔ شیلّا دروازے میں بیٹھی بلی کی طرح آنکھیں چمکا رہی تھی۔

”کیا ہے؟“ اس نے پوچھا۔

”تمہارا کوٹ۔“

اس نے ہاتھ بڑھا کر کوٹ تختے کے نیچے سے کھینچ لیا۔

”ٹھیک ہے۔“

وہ وہیں بیٹھی رہی۔

”جاؤ۔۔۔“ اس نے کہا۔ شیا کی آنکھیں ٹھیک طرح سے چمکیں۔

”جاؤ۔“ وہ دانتوں کے بیچ میں سے چیخا۔

وہ سادگی سے ہنس پڑی۔ اس کے سفید دانت اندھیرے میں جھلکانے لگے۔ نعیم نے اٹھ کر تختہ برابر

یا، لیکن دیر تک وہ تختے پر چمکتی ہوئی آنکھیں اور سفید دانت دیکھتا رہا۔

نیچے پتھروں پر جھرنے کا پانی بہہ رہا تھا اور بارش ختم ہو چکی تھی۔

”تو تمہیں بس اس بات کا خیال رکھنا ہے کہ مال گاڑی گزر گئی یا نہیں۔“ اقبال نے نقشے پر انگلی دوڑاتے

ہوئے کہا۔ ”ہم مال گاڑی پر بارود ضائع نہیں کرنا چاہتے۔ ٹھیک ہے؟“ بات ختم کر کے اس نے پہلی دفعہ سگریٹ

نکال کر نعیم کو دیا۔

سورخ میں سے دھوپ کی لکیر کمرے میں داخل ہو رہی تھی۔ کمرہ پار کرتے ہوئے وہ ٹھٹھک کر رک گیا۔

دھوپ کی لکیر اس کی آنکھوں پر پڑ رہی تھی۔ اقبال دکان پر پہنچے ہوئے غصے سے اپنے چہرہ نظر آیا۔ غلیظ اور

زرد بڑھی ہوئی داڑھی میں اپنے آپ کو پہچاننے میں کافی وقت ہوئی۔ یکبارگی ایک سرکش خیال نے اس کے

دل میں سر اٹھایا۔

”ٹھیک ہے۔ ٹھیک ہے۔ میں اس کا حق دار ہوں۔“

پیشانی کا سایہ اس کے دھن کے چپٹے ٹیلا اور اس نے پہلی دفعہ گزری ہوئی رات کے سرور کو اپنے اعضا

پر محسوس کیا۔

(۱۴)

درخت کے تنے سے لگ کر بیٹھے ہوئے اس نے ہزاروں بار پتھروں کے اوپر سے وادی میں دیکھا۔

”آدھی رات ہو گئی۔“ وہ زیر لب بڑبڑایا۔

مغرب کی طرف سے اٹھا ہوا بادل تیزی سے آسمان پر پھیل رہا تھا اور تارے ایک ایک کر کے چھپتے

جارہے تھے۔ ہوا نمدار اور سرد ہو گئی تھی اور اس کی کھوپڑی میں گھسٹی جا رہی تھی۔ ”گرمی کے دنوں میں یہاں نامراد

سردی ہوتی ہے۔“ سینے پر کوٹ لپیٹتے ہوئے اس نے اپنے آپ سے کہا۔

اسے زوروں کی بھوک لگ رہی تھی اور وہ بار بار ریلوے لائن پر اور سامنے ڈھلان پر دیکھ رہا تھا۔ بادل

کے ساتھ تاریکی بڑھتی جا رہی تھی اور پہاڑی درختوں کی چوٹیاں جو ستاروں کے مقابل صاف دکھائی دیتی تھیں غائب

ہو چکی تھیں۔

”اب تو مسافر گاڑی کا وقت ہو گیا۔ مال گاڑی شاید لیٹ ہے۔“ اس نے پھر بات کی، لیکن اسے خیال

آیا کہ تیز چلتی ہوئی ہوا اس کی آواز کو کہاں سے کہاں لے جائے گی۔ تنے کے پیچھے سے سر نکال کر اس نے اندھیرے میں دیکھا۔ پہاڑ، ڈھلان، لائن، سرنگ، واوی۔ اسے کچھ بھی دکھائی نہ دیا۔ لیکن ان جگہوں کی جائے وقوع کا اسے صحیح اندازہ تھا۔ شروع رات میں جب مطلع صاف تھا، وہ یہ سب جگہیں دیکھ چکا تھا۔ اتنی دیر تک اکیلا بیٹھا رہنے کے بعد وہ اپنے آپ سے باتیں کرنے کی خواہش محسوس کر رہا تھا۔ اس خیال کو دل سے نکالنے کے لئے وہ آہستہ آہستہ چلتا ہوا پتھروں کی اس حد تک گیا جہاں سے ڈھلان شروع ہوتی تھی۔

”اس راستے سے آئیں گے۔“ اس نے کہا۔ ”جائے کہاں مر گئے۔ کجخت سوار۔ میں کہوں گا مال گاڑی گزر گئی۔ بارود لگا دو۔ ہاں دیکھا جائے گا بعد میں۔“ وہ دل میں ہنسا۔

ڈھلان کے کنارے لیٹ کر اس نے بازو ہوا میں پھیلا دیا۔ ”اب کیا ہوگا؟ گھڑی تو پہلی لائن پر گم ہوگئی۔ اب بتاؤ۔“ بہت بیچنے میں ایک پہاڑی مقام پر وہ اسی طرح ڈھلان کے کنارے لیٹا تھا۔ اس نے آنکھیں بند کر کے یاد کیا۔ لیکن وہاں سبز تھا، وہ خوب تھی اور ہوا میں خوش کو آ کر گری تھی۔ اس کا جی چاہا تھا کہ نیچے کود جائے۔ اس نے نیلی ٹیکر پہن رکھی تھی اور اس کے ساتھ چچا کا بڑا کتا تھا جو سبزے پر اس کے بڑھاپے لپٹا ہوا تھا۔ آس پاس اور بہت سے ہندوستانی اور انگریز بچے تھے۔ وہ اکیلا تھا۔ یا اس کے ساتھ کوئی اور بھی تھا؟ شاید اور کون تھا؟ ارور۔۔۔۔۔ لیکن اوہ خدا! کس قدر خوبصورت۔“ اس نے زور سے آنکھیں میچ کر مٹھی ہوا میں چلائی اور ہنسا۔ کس قدر خوب صورت وقت تھا اور اس وقت ہاں میں چلا۔ اس وقت بھی کچھ نہیں چلا۔

دیر تک اسی طرح لیٹے رہنے کے بعد اس نے آنکھیں کھول دیں۔ ایک گال جو ہوا کے ٹانے تھا برف کی طرح جم چکا تھا اور بال اٹھانے پر آنکھوں میں پڑ رہے تھے۔ کجخت مردود ابھی تک غائب ہیں۔ پیٹ میں سخت بھوک محسوس کر کے وہ دل میں گالیاں دے رہا تھا۔

”یہاں سے کود جاؤں۔“ خیال کی مضحکہ خیزی پر وہ ہنسا۔ ”یا بھاگ جاؤں۔ واپس؟ نہیں۔“ اس نے ترجمہ نگاہوں سے اندھیرے میں دیکھا۔ ”نہیں۔ آہستہ آہستہ رات کا سردی اس کے بدن پر پھیل گیا۔ وہ اٹھا اور چالاکی سے مسکراتا ہوا گھٹنوں اور ہتھیلیوں پر چلنے لگا۔ پتھروں پر لکڑی کی آواز کو روکنے کے لئے اس نے کوٹ کی آستین کو نیچے دبا لیا۔

اس وقت رات کی بارش کے پہلے قطرے اس کے چہرے پر گرے۔ تنے کے ساتھ کھڑے کھڑے اس کی ٹانگیں بھگی گئیں۔ بارش ابھی ہلکی تھی، ابھی تیز ہوگئی۔ اس نے پہاڑی درخت کو گالی دی جس سے بارش میں کوئی فائدہ نہیں پہنچتا۔ ”ایک چنار کا درخت وہ کھڑا ہے، مگر عین راستے میں ہے۔ بھیڑیے۔ کیا میں سردی اور بھوک سے یہاں مر جاؤں؟“ بارش تیز ہوگئی۔ اس نے سردی سے کانپتے ہوئے گلیا کوٹ چھاتی اور کندھوں پر کس کر پیٹ لیا۔ اس کی پتھروں ہانگوں سے چٹ گئی تھی اور بڑے فوجی بوتلوں میں پانی بھر گیا تھا۔

”اب میں کہوں گا مال ابھی نہیں گزری۔“ وہ اپنی چالاکی پر مسکرایا۔

لیکن اسی لمحے بھوک اس کی انتڑیوں میں زور پکڑ گئی۔ مسلسل کھانا کھانے والے ہونے والوں کے درمیان سے اس

نے بے شمار گالیاں دیں۔

ایک گھنٹے کے اندر اندر بارش بھوک اور انتظار نے اس کا حال بدتر کر دیا۔ اور بغیر سوچے سمجھے وہ بھاگ

کھڑا ہوا۔ ڈھلان پر اترتے ہوئے کئی بار اس کا پاؤں پھسلا لیکن وہ کھانا کھانا ہوا آستین سے ناک اور آنکھوں کا

پانی پونچھتا ہوا جانے بوجھے راستوں پر بھاگتا رہا۔ رات کے پچھلے پہر وہ دکان میں داخل ہوا۔ چھپر تلے لکڑی کے

تحت پوش پر بڑھا حالیف اوڑھے سو رہا تھا۔ اس کے پالتو کتے نے تحت پوش کے نیچے سے نکل کر دم ہلائی۔

پہلے کمرے میں سخت اندھیرا تھا۔ تختے کی ورزوں میں سے دوسرے کمرے میں جلتی ہوئی آگ کی روشنی

دکھائی دے رہی تھی۔ کمرے کے فرش پر وہ بھاری قدموں سے جھول کر چلتا ہوا بڑھا۔

”کون ہے؟“ ایک جھمی مانوس آواز اس کے کانوں میں آئی۔

شیلا اس کے قریب آکھڑی ہوئی۔ ”نیم۔“

اس نے سر ہٹا کر دیکھی ہوئی نگاہ اس پر ڈالی۔

”وہ ابھی جاگ رہے ہیں۔“ شیلا نے کہا۔

ایک بڑی سی خانگی لکڑی کی سیڑھی تھی۔ قریب قریب وہاں سے گزرتے ہوئے حالیف نے اس کے ہاتھ تھمتھتے سے

ٹکرایا۔ تختہ زمین پر گر پڑا اور اس پر سے چلتا ہوا وہ اس طرح کمرے میں داخل ہوا جیسے کہ دروازے میں کچھ تھا ہی

نہیں۔ سب نے چونک کر دیکھا۔ ایک سرخ داڑھی والا اجنبی بڑھا چھپر پر بیٹھا حقارتی لہجہ میں کہتا تھا۔ اس نے ٹھنڈے

کپڑے کا خانگی کوٹ پہن رکھا تھا اور ہر بڑی سی پگڑی تھی۔ اس کا چہرہ گول اور تازہ تھا اور وہ کسی طور سے ان

کے گروہ کا آدمی دکھائی نہ دیتا تھا۔ بدن اس کے قریب لینا سونے کی کوشش کر رہا تھا۔

”ہم تمہارے انتظار میں تھے۔ تم غصے میں دکھائی دیتے ہو۔ بیٹھ جاؤ۔“ اقبال نے کہا۔ وہ آتش دان کے

قریب اپنی مخصوص جگہ پر ایک کنی کے سہارے لینا پستول صاف کر رہا تھا۔

نعیم اس کے اوپر جا کھڑا ہوا۔ ”آئے کیوں نہیں؟“

اس نے کندھے اچکائے اور ڈھیلے چھوڑ دیے۔ ”بارش ہو رہی تھی۔ بارود کیسے لایا جاسکتا تھا۔“

”تو اطلاع بھی نہیں دے سکتے تھے؟“ نعیم نے غصے کو دبا کر کہا۔

”ہم نے مادہ ہو کر کو بیجا تھا۔“ بدن نے آنکھیں کھول کر جواب دیا۔

”میں نے کسی کو نہیں دیکھا۔ صرف ایک گدھا گزرا تھا اور ایک آدمی جو گدھے سے بدتر تھا۔ میں سردی

سے مر رہا ہوں۔“ اس نے لکڑیوں کا ایک چھوٹا سا ڈھیر اٹھا کر بجھتے ہوئے کونکوں پر پھینکا اور بیٹھ گیا۔ چھپر کی لکڑیوں

گیلے کوٹ کے بوجھ کو بے طرح محسوس کر کے اس نے کافی کشش کے بعد اسے اتار کر وہیں پھینک دیا، بالوں سے انکلیاں ڈال کر پانی نچوڑا اور ہاتھ گود میں رکھ کر آگ کی حرارت محسوس کرنے لگا۔

دن نے سر اٹھا کر اقبال کی طرف انگلی ہلائی۔ ”وہ کبلا آدمی! میں کہتا ہوں شراب پینے کے لئے گاؤں گیا ہوگا۔ تم نے ایسے ایسے آدمی اکٹھے کر رکھے ہیں جو نقصان دیں گے۔ سب کو نقصان دیں گے۔“

اقبال نے ریوالور کی چمکی تیزی سے انگلیوں میں گھمائی اور خاموشی سے بڑھے کی طرف دیکھا۔ ”کچھ کھانے کو دو۔“ نعیم نے لکڑی کے گیلے بازو پر ہاتھ پھیرتے ہوئے کہا۔ سب خاموش بیٹھے رہے۔

”کچھ کھانے کو دو۔ میں نے کل صبح سے کچھ نہیں کھایا۔“

”تم سے کس نے کہا تھا؟“ اقبال چپکے سے بولا۔

”اے؟“

”کہ مت کھاؤ۔۔۔۔۔ اس وقت کو کچھ نہیں ہے۔“

”لیکن ان۔۔۔۔۔ انتہائی غصے کی وجہ سے وہ تڑپنے لگا۔

”آج ایک نیا مہمان آ گیا تھا۔“ دن نے بڑھے کی طرف اشارہ کر کے کہا ”یہ۔۔۔۔۔

اس کی بات ختم ہونے سے پہلے نعیم کا ضبط ٹوٹ گیا۔ زمین پر ہاتھ ٹپکے بغیر وہ مشین کی طرح سیدھا اٹھ

کھڑا ہوا۔ چند لمحوں تک اچانک اور شدید غصے کی وجہ سے تنگ کھڑا وہ سب کو باری باری دیکھتا ہوا پھر مڑ کر کمرے

میں تیز تیز چکر لگنے لگا۔ آٹسو اس کے صلق اور آنکھوں میں عود گر آئے۔

آہستہ آہستہ اس نے بولنے کی قوت دوبارہ حاصل کی۔

”تو میں بھوکا مر جاؤں؟“ وہ بولا، ”میں ہاتھ پھینک کر چننا۔“ ”میں گدھا ہوں؟ ایک گدھے کو بھی چاروںہ

گے تو کام نہ کرے گا۔ چار گھنٹے تک میں وہاں چوہے کی طرح بھیکتا رہا۔ کس لئے؟ تم جانور ہو؟ تم نے کبھی انسان

نہیں دیکھے؟“ وہ رکا اور ہاتھ چٹکوں کی جیب میں دے کر، آندھے جھکا کر کمرے میں پھرنے لگا۔ دن نے یہ

لیئے آنکھیں بند کر لیں۔ ”مت چیخو۔“ اس نے کہا۔ اقبال اسی طرح سکون سے بیٹھا پستول میں گولیاں ڈالتا اور کمرے

رہا۔ کمرے میں صرف لکڑی کے چلنے اور حقہ گڑ گڑانے کی آوازیں تھیں۔

”میں چالیس روز سے تمہارے ساتھ ہوں اور میں نے ایک دن پیٹ بھر کر نہیں کھایا۔ میں اپنی مرضی

سے یہاں ہوں؟ ہرگز نہیں، تم وحشی ہو اور وحشیوں کا کام کر رہے ہو۔ مجھے اس سارے کام سے نفرت ہے۔“ غصے

اور مایوسی کی حالت میں الفاظ اس کا ساتھ چھوڑ گئے۔ ”میں آج ہی یہاں سے جاسکتا ہوں۔“

اقبال کبھی پر اٹھا اور نظریں اس پر گاڑ کر صاف آواز میں بولا۔

”ظہر و تم کون ہو؟ بتاؤ؟“ اس کی صاف، بظاہر سکون آواز میں ایک ظالمانہ جذبہ تھا جو صرف نعیم نے

”خفیہ پولیس؟“ اقبال نے پوچھا۔

نعیم کے ذہن میں سفید غبار وہ پھر کی برف کی طرح پکھلنے لگا۔ دفعتاً اس نے محسوس کیا کہ وہ نہایت غلابا مقام پر آ پہنچا ہے۔ تیز، رکی ہوئی نظروں کے سامنے اس نے سوچا کہ اب کچھ نہیں ہو سکتا کہ زیادہ باقی بنانا اس بے کار تھا۔ وہ جہاں کھڑا تھا وہیں پر بیٹھ گیا۔

”پہلے بھی خفیہ پولیس نے ایک بھیجا تھا۔ ہم نے اس کے ساتھ اچھا سلوک نہیں کیا تھا۔“ مدن نے لیئے لیئے آنکھیں کھول کر کہا۔

”میں پولیس کا آدمی نہیں ہوں۔“ نعیم نے کہا۔ لیکن تین طرف سے جی ہوئی نظروں نے اسے مجبور کر دیا۔ اس نے گھبرا کر چہرے پر ہاتھ پھیرا۔ ”میں کانگریس کا آدمی ہوں۔“

مدن آہستہ سے اٹھ کر بیٹھ گیا۔ کبیل اس کے کندھے سے ڈھٹک کر نیچے جا پڑا۔ کچھ دیر تک وہ حیرت اور تسخیر سے اسے دیکھتا رہا، پھر کھٹکھٹا کر کانگریس پر اس کے بڑے سے سرخیز پہنچے پر تکی اور مٹھکھا تھا۔ ”کانگریس؟“
ناظرین کی جماعت؟ کلرکوں اور جاگیرداروں کی؟ جو صوفوں پر بیٹھ کر آزادی کی جنگ لڑتے ہیں۔ بابا بابا؟“
”یہ غلط ہے۔“ نعیم نے ہاتھ کو جنبش دی۔ ”تم نہیں سمجھتے کانگریس میری بھاعت ہے۔ مجھے دیکھو۔ میں جاگیردار ہوں؟ کلرک ہوں؟ میں سیدھا سادا کسان ہوں۔ ہاتھ سے کام کرنے والا مزدور ہوں۔ ہمارا اور تمہارا فرق.....“

”تم کسان ہو۔“ مدن نے اس کی بات مانی۔ اسی لئے انہوں نے انہیں نکال دیا ہے۔ یہاں بھیج دیا ہے۔ وہ گورنر کی دعوتوں میں جاتے ہیں اور اپنے درمیان کسانوں کو برداشت نہیں کر سکتے۔ انہوں نے تمہیں بے وقوف بنایا ہے۔ بس۔ اور تم یہاں کیا کرنے آئے ہو؟ بولو.....؟“

”دیکھو۔“ نعیم نے اعصابی انداز میں ادھر ادھر دیکھا۔ ”جن لوگوں سے میں ملا ہوں وہ میری اور تمہاری طرح کے انسان تھے۔ نادار اور محنت کش، شاید کسان یا مزدور مجھے علم نہیں، لیکن وہ کبھی گورنر کی دعوتوں میں نہیں گئے اور میں یہاں اس لئے آیا ہوں کہ تم لڑائی کا ڈھنگ نہیں جانتے۔ ہندوستان بہت بڑا ملک ہے۔ اس کے لئے اتنا ہی بڑا دماغ بھی چاہیے۔ چند لوگ کی دہشت پسندی سے کیا ہوگا؟ اس جنگ میں ہم بھی اتنے ہی شریک ہیں جتنے تم۔“ اس نے رک کر پسینہ پونچھا جو اس سردرات میں اس کے ماتھے پر نمودار ہو گیا تھا۔ ”ہماری تحریک عوام میں ہے۔ کسانوں اور مزدوروں میں، لاکھوں اور کروڑوں لوگوں میں، جن کے ہاتھ میں بے پناہ طاقت ہے۔ تم نے تاریخ اور معاشیات کا مطالعہ کیا ہے مگر عقل سلیم بھی ایک شے ہے۔ ایک ریل گاڑی اڑانے سے تم کیا کر لو گے؟ ہندوستان میں ہزاروں ریل گاڑیاں چل رہی ہیں۔ آزادی کے لئے ریل گاڑیوں سے نہیں ان میں سفر کرنے والے لاکھوں لوگوں سے رابطہ پیدا کرنے کی ضرورت ہے۔ اس کے لیے ایک پروگرام چاہیے، ایک ضابطہ۔ تمہارے پاس کیا ہے؟ چند گروہ ہیں جو انگلیوں پر گنے جاسکتے ہیں اور ان کا بھی آپس میں کوئی رابطہ نہیں۔ تم بغیر سوچے سمجھے کام کرتے ہو۔ تمہارے پاس سوچنے کے لئے کچھ بھی نہیں۔ میں نہیں سمجھتا۔“ اس نے مایوسی سے سر ہلایا۔ ”کہ یہ سب کیا ہے۔“

”اور تم کیا سمجھتے ہو؟“ مدن نے اس پر انگلی ہلائی۔ ”تم۔“

”سنو۔“ نعیم نے اکڑی ہوئی ناٹکیں اکٹھی کیں اور بڑھے کی طرف ہاتھ بڑھایا۔ اس سے حقہ پکڑ کر

لبے لبے کش لینے کے بعد اس نے حقہ واپس کر دیا اور کندھے جھکا کر بیٹھ گیا۔

”سنو۔“ اس نے دوبارہ کہا اور گہرے استغراق میں بولنے لگا۔

”سنو۔“ اس نے دوبارہ کہا اور گہرے استغراق میں بولنے لگا۔ ”میرا یہ پختہ یقین ہے کہ اگر بزدلی اور

تشدد میں انتخاب کرنا پڑ جائے تو بزدلانہ طور پر ذلت اور بے بسی کا شکار ہونے کی بجائے ہندوستان کو مسلح طور پر اپنی

عزت کی حفاظت کرنی چاہیے۔ مگر ساتھ ہی میرا یہ بھی عقیدہ ہے کہ عام تشدد و تشدد سے کہیں زیادہ افضل اور سزا دہ

سے معاف کر دینا کہیں زیادہ مردانہ فعل ہے۔ اپنے دشمن کو معاف کر دینا ایک سپاہی کا زیور ہوتا ہے۔ مگر سزا نہ دینا

اسی وقت معاف کر دینا کہنا اتنا ہے جب معاف کرنے والے میں سزا دینے کی طاقت موجود ہو۔ ایک چوپایا جبکہ کسی

اس کو کھڑے کھڑے کر رہی ہوتی ہے اس لیے اس کو معاف کر دینے والی نہیں کہتا اس لیے کہ وہ خود مجبور اور بے بس ہوتی ہے۔

مگر ساتھ ہی میرا یہ بھی یقین ہے کہ ہندوستان ایسا بے بس بھی نہیں ہے۔ طاقت چھوٹانی قوت کا نام نہیں، حقیقی

طاقت ایک غیر متعلقہ آہنی ارادے سے پیدا ہوتی ہے۔

”علم تشدد کا اصول محض رشیوں کے لیے نہیں بننا تھا بلکہ عام انسانوں کے لیے بھی وہاں یا ہی قابل عمل

ہے۔ عدم تشدد کا تصور یہ ہے کہ انسان کے لیے تشدد ہی جائز نہیں ہے۔ تشدد کا جذبہ

وحشی جانوروں کے اندر مخفی ہوتا ہے اور وہ سوائے حیوانی طاقت کے اور کسی قانون کو نہیں جانتے۔ مگر شرف انسانیت

ایک بلند تر طاقت کے سامنے سر جھکا دینے کا تقاضا کرتا ہے۔ یعنی روحانی طاقت کے سامنے۔ ہمارے رشی جنہوں

نے ایک تشدد آمیز ماحول میں عدم تشدد کے قانون کو دریافت کیا، نیوٹن سے پہلے کر نابھہ روزگار اور ٹولکن سے بڑھ کر

بہادر سپاہی تھے۔ انہوں نے ہتھیاروں کے استعمال کو جانتے ہوئے ان کے ناکارہ پن کو سمجھ لیا تھا اور اس لیے انہوں

نے ایک تھکی ماندہ دنیا کو یہ اپدیش دیا تھا کہ اس کی نجات کا راز تشدد کی بجائے عدم تشدد میں مضمر ہے۔ عدم تشدد کا

ہرگز یہ مطلب نہیں کہ ایک مضبوط ارادے والے بدکردار شخص کے سامنے عاجزانہ طور پر ہتھیار ڈال دیے جائیں بلکہ

اس کا مطلب یہ ہے کہ اپنی پوری روحانی قوت کے ساتھ ظالم کے ظلم کا مقابلہ کیا جائے۔

”پس میں ہندوستان کو اس کی کمزوری کی وجہ سے عدم تشدد اختیار کرنے کا مشورہ نہیں دے رہا بلکہ میں

چاہتا ہوں کہ ہندوستان اپنی طاقت اور قوت کا احساس رکھتے ہوئے عدم تشدد کو اختیار کرے۔ میں یہ بھی چاہتا ہوں

کہ وہ یہ جانے کہ وہ اپنے اندر ایک ایسی روح رکھتا ہے جو تباہ ہونا نہیں چاہتی اور جو ہر جسمانی کمزوری پر غالب

آ سکتی ہے۔ میں ان لوگوں کو جو تشدد پر یقین رکھتے ہیں دعوت دیتا ہوں کہ وہ غیر تشدد اور امن پسند ترک موالات کا

ایک دفعہ تجربہ کر کے دیکھیں۔ میں انہیں یقین دلاتا ہوں کہ عدم تشدد اپنی کسی اندرونی ذاتی کمزوری کی وجہ سے ناکام

ثابت نہیں ہوگا بلکہ اس وقت ناکام ہوگا جب اس پر پورے طور سے عمل نہ کیا جائے اور وہ وقت حقیقی خطرے کا وقت

نواس نسلیں

ہوگا۔ کیونکہ اس وقت وہ بلند ہمت انسان جو اپنی قومی ذلت کو زیادہ عرصے تک برداشت نہیں کر سکتے اپنے غصے کا پہلی اظہار شروع کر دیں گے اور تشدد کو اختیار کر لیں گے۔ اس طرح وہ اپنے آپ کو اور اپنے ملک کو اس ظلم سے نجات دلوانے کی بجائے جس کا وہ تختہ مشق بنائے چارے ہیں، جاہ ہو جائیں گے۔“

”یہ تمہارا فلسفہ ہے؟“ بدن نے مسکرا کر پوچھا۔

”میرا اتنا بڑا دماغ نہیں ہے۔“

”میں جانتا ہوں۔ یہ تمہارا گرو ہے۔ گاندھی۔“ وہ طنز سے مسکرایا۔ ”گاندھی راہب۔ سادہ ہو۔ ولی اللہ۔ جو ہوا میں باتیں کرتا ہے۔ اس کا حلیہ تم نے کبھی دیکھا ہے؟ اور تم سمجھتے ہو کہ وہ تمہیں ملک لے کر دینے والا ہے؟ وہ کبھی گورنر کی دعوت میں نہیں گیا؟ اس کی تقریریں اور فلسفے تمہاری کیا مدد کریں گے؟ جنوبی افریقہ میں اس نے کیا کیا‘ جانتے ہو؟“ وہ خاموش ہو گیا۔ اس کے ماتھے کو دو حصوں میں تقسیم کرتی ہوئی وہ مانوس رگ جو خطرے یا جوش کے وقت ظاہر ہوتی تھی ابجڑ آئی۔

”اس کا سر حلقہ کلاؤ کی طرح ہے“ اقبال نے زہریلا قہقہہ لگایا۔

”اوسے“ قسیم نے مایوسی سے ہاتھ ہوا میں ہلایا۔ ”تم نہیں سمجھتے..... مدن۔ یہ فلسفہ کا نڈھال نہیں، ہاتھوں پر لکھا گیا ہے۔ اس میں کام کرنے کی طاقت ہے۔ ذرا سوچو، ہم لوگ غباروں آدمی ملک بھر میں پھیلے ہوئے ہیں۔ ہم پر قانون کی کوئی پروا نہیں۔ ہم صرف اپنا صحت مندانے میں لیکن تم..... جو کم کرتے ہو، تم جرم کرتے ہو اور غاروں میں چھپ جاتے ہو اور ہمارے آدمیوں کو پکڑ کر جیل میں ٹھونس دیا جاتا ہے۔ ہمارا کام رک جاتا ہے۔ اچھے؟“ وہ رکا۔

”ہمیں تمہاری ضرورت ہے۔ نو جوان! جن کے پنچوں میں طاقت ہے۔“

اقبال آگئیں سیرے اسے دیکھ رہا تھا لایروانی سے بولا: ”ہماری ضرورت ہمارے کام کو ہے۔ کانگرس کو بزدلوں اور اٹکڑوں اور انجمن کی ضرورت ہے۔“

”یکومت۔“ نعیم چیخا۔ ”میں بزدل نہیں ہوں۔ میں نے جنگ کے میدان میں بازو کھویا ہے۔“

اقبال نے ریو اور کو الٹ پلٹ کر دیکھا۔ پھر احتیاط سے اسے سیدھا کیا اور ایک وحشی لیکن بچے ارادے کے ساتھ حقے کا نشانہ لے کر گولی چلا دی۔ دھماکے کے ساتھ مٹی کا حقہ ٹکڑے ٹکڑے ہو کر گر پڑا اور بدبودار پانی زمین پر بہنے لگا۔ ٹکڑی کی نالی سرخ داڑھی والے کے ہاتھ میں رہ گئی جو پتھر پر ناٹمیں پھیلائے سشدر بیٹھا تھا۔ بدن سکون سے آنکھیں بند کر کے لیٹ گیا۔ اقبال ریو اور کو خول میں ڈالنے لگا۔

پتلون کی جیب میں پستول پر نعیم کے ہاتھ کی گرفت مضبوط ہو گئی۔ باہر سے بندھا گھبراہٹ بھرا داخل ہوا۔
سوئے سے ایک دم جاگ اٹھنے سے اس کے بال اوپر کے تاروں کی طرح کھڑے تھے، جسم پر صرف ایک دھوئی
تھی اور دائرہ می پر رال بہہ رہی تھی۔

”کون مر گیا؟“ قریب آ کر اس نے خوف زدہ سرخ آنکھوں سے چاروں طرف دیکھا۔

کسی نے جواب نہ دیا۔ پھر سرخ داڑھی والے نے خستے کی نالی سے نعیم کی طرف مبہم سا اشارہ کیا۔
بڑھے نے ہیٹ کر نالی اس کے ہاتھ سے چھینی اور کمر پر ہاتھ رکھ کر غصے سے سب کو باری باری دیکھنے لگا۔

”چاند ماری کی اچھی جگہ ڈھونڈی ہے تم نے۔“ اس نے اقبال سے کہا۔ ”میرا بھی بیڑا غرق کرو گے اسی لیے میں نے تمہیں رکھا ہے۔“ غصے اور گھبراہٹ کی وجہ سے وہ اس سے زیادہ نہ کہہ سکا اور کہنیاں باہر نکال کرے کی چوڑائی میں پھرنے لگا۔ کبھی کبھی وہ رک کر سب کو دیکھتا، کچھ کہتا کہتا رک جاتا اور پھر چلنے لگتا۔ نعیم جیب سے ہاتھ نکالے بغیر اٹھا اور اپنے کمر پر جا کر لیٹ گیا۔ انتہائی کوشش کے ساتھ اس نے اپنی انگلیوں کو اس وحشی انسانی جذبے کے تحت عمل کرنے سے باز رکھا۔

پھر بات کئے بغیر بڑھا سب کی طرف ملامت اور سرزنش سے دیکھتا باہر جانے کو بڑھا، نعیم کے اوپر کھڑا ہو کر بولا: ”سو تے میں اس کی جان مت لینا۔“ اور باہر نکل گیا۔

کچھ دیر کے بعد سرخ داڑھی والا آہستہ آہستہ چلتا ہوا نعیم کے پاس آیا۔ خاکی کوٹ کی جیب میں اور کدھر تلاش کرنے کے بعد اس نے ہاتھ باہر نکالا اور چند خشک کھجوریں اس کی طرف بڑھائیں۔
”میرے پاس کچھ کھجوریں ہیں۔“ اس نے کہا۔

ایک نکلے تک نعیم اس کی سادہ بے مطلب آنکھوں اور بے تکلفی سے بڑھے ہوئے ہاتھ کو دیکھتا رہا۔
اس نے کھجوریں اس کے پاس اور دایاں طرف رکھ دیں۔

جب اس نے آنکھیں کھولیں تو ستاروں کی مدھم روشنی سوراخ میں سے داخل ہو رہی تھی۔ ”بارش تھم گئی۔“ اس نے سوچا۔ آتش دان کے قریب کھپ اندھیرا تھا اور تین طرف سے خرابیوں کی آواز آرہی تھی۔ اس کا ذہن بالکل خالی تھا اور وہ دوبارہ سو جانے کی شدید خواہش محسوس کر رہا تھا۔ بند آنکھوں کے سامنے سفید پردہ اور ستارے لئے وہ خاموش لینا کمر کی آرام دہ حرارت کو محسوس کرتا رہا۔ پھر تختہ سرکا کر دوسرے کمرے میں داخل ہوا۔ اندھیرے میں آسانی سے چلتا ہوا وہ اس کے بستر پر جا کھڑا ہوا۔ بستر میں کوئی حرکت نہ ہوئی۔ گھٹنوں پر بیٹھ کر اس نے تاریکی میں ہاتھ پھیلایا اور شیلے کے چہرے کو چھوا۔ اس کی آنکھیں کھلی تھیں اور وہ دیوار کے ساتھ ٹیک لگاے بیٹھی تھی۔ نعیم کی انگلیوں کے نیچے اس نے آنکھیں بند کر لیں۔ چند لھلھے تک وہ اسی طرح جلتی ہوئی خشک آنکھوں پر انگلیاں رکھے بیٹھا رہا اور اس کے دل میں اس اجنبی لڑکی کے لئے بے پناہ ہمدردی اور رنج پیدا ہوا۔

”تم سوئی نہیں؟“ اس نے پوچھا۔
”نہیں۔“ شیلے نے ہماری آواز میں سرگوشی کی۔

”رات بھر؟“
”ہوں۔“

اواس نسلیں

خاموشی سے اس کے برابر لیت کر اس نے اسے اپنے ساتھ چٹا لیا اور اس کی پشت پر ہاتھ پھیرتے ہوئے احسان مندی کے جذبے سے اس کے سر اور ہاتھ کو چوما۔ وہ بلی کے بچے کی طرح اس کے سینے سے لگ کر رہنے لگی۔ اس کی گرم بخار زدہ سانس نعیم کی نگلی چھاتی پر سے گزری اور اس کی جلد میں ایک درد آلود کپکپاہٹ بیدار کرتی ہوئی ہڈیوں میں اتر گئی۔ نعیم نے انتہائی تکلیف وہ احساس کے ساتھ ایک بازو کے پورے زور سے اسے بھینچا۔

”تم سوئی کیوں نہیں؟“

”ابھی تم خراٹے لے رہے تھے۔“

”تم نے جگایا کیوں نہیں؟“

”میں کئی بار گئی..... پھر لوٹ آئی۔“

”کیوں؟“

”پتہ نہیں۔“ وہ کہنا اس کی چھاتی پر رکھ کر اٹھی۔ ”آج وہ نہیں مار دیتے تو؟“

”تو کیا تھا؟“

وہ بلی کے سینے سے چمٹ گئی۔ ”میں اسے مار دیتی۔ یقیناً۔“

”نہیں۔“ نعیم نے بھینچا۔

”یاد دو کہ تمہارے فیصلے پر لوگ رکتے رہیں۔“

”یوں تو سب مر جاتے۔“

”پر زیادہ تو وہ صاف۔“ بارود اس کے سر کے نیچے ہوتا ہے۔“

وہ چپکے سے ہنسا۔ ”بجیب طریتہ ہے۔“

”اس طرح میں نے تمہیں مارنے کا بھی منصوبہ بنایا تھا۔“

”مجھے؟“

”ہاں۔“

”کب؟“

”پہلے پہل۔“

”کیوں؟“

”تم بات جو نہیں کرتے تھے۔“

”پھر۔“

”پھر میں نے سوچا۔“ اس نے نعیم کی گردن پر ہونٹ رکھ کر کہا۔ ”میں خود تم سے بات کروں گی۔“

وہ پھر ہنسا۔

”میں تمہیں مار دیتی تو اچھا تھا۔“ اس نے کہا۔

”کیوں۔“

کہنیاں نسیم کی چھاتی میں گاڑ کر دھیمی پہنکارتی ہوئی آواز میں بولی: ”آج میں رات بھر چھاتی رہی۔“

”اوہ..... مجھے معاف کر دو۔ اب میں آ گیا ہوں۔“ اس نے اسے ہونٹوں پر چوما۔

”نسیم۔“

”ہوں۔“

”تمہیں اب چلا جانا چاہیے۔“

وہ خاموش لینا اس کی جلد سے نکلتی ہوئی ہلکی نشہ آور حرارت کو محسوس کرتا رہا۔ اس نے سوچا کہ وہ حرارت اپنی قوت ضائع کئے بغیر شیار کی جلد سے نکل کر اس کی جلد میں داخل ہو رہی ہے اور اسے زیادہ صحت مند اور زیادہ مضبوط اور زیادہ رشمن بنا رہی ہے۔ جیسی صحت مند اور مضبوط اور رشمن وہ حرارت ہے۔ اپنی چھاتی کے ہلکے سے جھکاؤ میں جو شیار کی چھاتیوں کے درمیانی جھکاؤ کے مین نیچے تھا، سردی محسوس کرتے ہیں نے پورے جسم کے ساتھ اسے جھینچا۔

”یہ لوگ بھیڑیوں سے زیادہ خطرناک ہیں۔“ شیار نے کہا۔

UrduPhoto.com

”ہم یہاں سے چلے جائیں گے۔“

”ہاں۔“

”تمہارا گھر ہے؟“

”ہاں۔“

”کہاں۔“

”کہاں؟“ وہ بمشکل اس کی بات سمجھ رہا تھا۔ ”وہی میں۔“

”ہم پھر وہی چلے جائیں گے۔ ہیں نا؟“ شیار نے اس کے منہ پر کال رکھا۔

”ہاں۔“

”ہم پھر شادی کر لیں گے۔“

”ہاں۔“

”تم مجھ سے شادی کر لو گے نا؟“

”ہاں۔“

”نہیں مجھے بتاؤ۔“ اس نے بھند ہو کر پوچھا۔

”ہاں ہاں۔“ نعیم نے سختی سے دہرایا اور اس کے ہونٹوں کو دبا کر چوما۔

”پھر ہم میاں بیوی کی طرح رہیں گے۔“

”ہاں۔“

”تم کیا کرتے ہو؟“

”میں؟ کھیتی۔“

”ہم بھی کھیتی کرتے تھے۔“ وہ خاموش ہو کر بولی۔ ”میں سارا کام کر لیتی ہوں۔“

”اچھا؟“

”دودھ بولیتی ہوں۔ چارہ کاٹ لیتی ہوں۔ چاول پکا لیتی ہوں۔ گوہر... بھی تھاپ لیتی ہوں۔“

وہ ہنسا۔

”میں سارا کام کروں گی۔ تمہاری ماں بھی ہے؟“

”ہاں۔“

”میں تمہارا سارا کام کروں گی۔“ خوشی سے بے حال ہو کر لڑکی نے اس کے ہاں دونوں ہاتھوں میں پکڑ

کر کھینچے۔ ”ہاں۔“ پھر اس نے دونوں بازو اس کی گردن کے گھوکس کر لیے اور اس کے گلے کا ایک طویل کرم

بوسہ لیا۔ ”میں اپنے بڑی بڑی عمر میں کام نہیں کیا۔ میں تمہارے ساتھ جاؤں گی۔ تمہاری پرہیزگار رکنے رکے

اس نے بھاری آنکھوں سے لہجے میں کہا۔

”نعیم کے دل میں ایک نامعلوم سی بے چینی، ایک رنج پیدا ہوا۔

”اب وقت تھوڑا رہ گیا ہے۔“ اس نے کہا۔

”ہاں۔ اب وقت تھوڑا رہ گیا ہے۔“ شیدا نے جواب دیا۔

”صبح ہونے والی ہے۔“

”ہاں۔ صبح ہونے والی ہے۔“

”اب ہمیں سو جانا چاہیے۔“

”اب ہمیں سو جانا چاہیے۔“ شیدا نے دہرایا۔

اور نعیم نے محسوس کیا کہ اُس کی رائے میں اور اس کی رائے میں اُس کی رضا مندی میں اور اس کی

رضامندی میں اُس کے وجود میں اور اس کے وجود میں کوئی فرق، کوئی فاصلہ نہیں ہے اور ان کے درمیان مکمل

سمجھوتہ، مکمل صلح اور مکمل امن ہے جیسے میاں بیوی کے مابین ہوتا ہے۔

تمام دن وہ اکیلا اکیلا پہاڑیوں پر پھرتا رہا۔ وہ چھتیس گھنٹے سے بھوکا تھا۔ اس کا دماغ کافی حد تک سُک

چکا تھا اور وہ سارے بدن میں کمزوری محسوس کر رہا تھا۔ کبھی کبھی خیالات کا منظر سا تیز ریلہ کہیں سے آتا: ”اب کیا

ہوگا! چلا جاؤں؟ رک جاؤں؟" جواب دینے سے پہلے وہ بے دھیان ہو جاتا۔

دوپہر کے وقت وہ ایک چٹان کے سائے میں سو گیا۔ جب اٹھا تو سورج غروب ہو رہا تھا اور چٹان کا سایہ دور تک چلا گیا تھا۔ اٹھنے اٹھتے معدے میں شدید درد محسوس کر کے وہ پریشان ہو گیا۔ "بھوک کی وجہ سے ہے۔" اس نے کہا اور آہستہ آہستہ پتھروں پر اترنے لگا۔

بڑھا اپنے مستقل اچھی انداز میں روٹی کے میلے گدے پر بیٹھا تھا اور ایک کسان لکڑی کے بیچ پر بیٹھا دودھ پی رہا تھا۔ مٹی کے میسے برتن بڑھے کے آگے رکھے تھے۔ ایک بڑی سی کڑائی میں دودھ گرم ہو رہا تھا جس پر میلے رنگ کی موٹی بالائی کی تہہ جمی ہوئی تھی۔ کڑائی کے پاس چھوٹا سا گراموفون پڑا تھا۔ اس کے ہرے رنگ کے بھونپو پر لکھیوں کی بیڑوں کے بے شمار کالے کالے داغ پڑ گئے تھے۔ گراموفون دن بھر گھسے ہوئے ریکارڈ بجا بجا کر اب خاموش ہو چکا تھا۔

نعیم تخت پوش کے کونے پر بیٹھا سگریٹ پیتا رہا۔ مٹی کی وجہ سے اس کی معدے کا درد بھاری اور بد مزہ ہو گیا۔ اس نے دیوار پر تھوکا۔ کسان نے دودھ کا پیالہ بیچ پر رکھا اور خاموشی سے اٹھ کر چلا گیا۔ نعیم اسے دور تک جاتے ہوئے دیکھتا رہا۔

بڑھے نے پیالہ اٹھا کر میسے برتنوں میں رکھا اور نعیم کو دیکھ کر مسکرایا۔ "کیا دیکھتے ہو۔" کسانوں کا طریقہ ہے۔ آتے جاتے ہوئے کوئی بات نہیں کہتے۔

"میں بھی کسان ہوں۔" نعیم نے دوبارہ تھوکا۔ "تھوڑا سا دودھ دو۔" بڑھے نے اسی پیالے میں دودھ ڈال کر اسے دیا۔

"کل تم نے بڑی غلطی کی۔ تم نے کہا کہا تھا؟" اس نے کندھے پر ہاتھ رکھ کر کہا۔ "پتہ نہیں لیکن ان کا مزاج ٹھیک نہیں ہے۔ ذرا ہوشیار رہنا۔"

نعیم نے چند بڑے بڑے گھونٹوں میں پیالہ خالی کر کے آسمان کی طرف دیکھا۔ آسمان پر ستارے تھے اور تاریکی۔ وہ اندر داخل ہوا۔

اندھیرے فرش پر سے گزرتے ہوئے اس نے اگلے کمرے میں مردوں کے باتیں کرنے کی آواز سنی۔ اس سے پہلے کہ وہ تختے کو چھوٹا کسی نے تیزی سے اس کا ہاتھ کھینچ لیا۔ وہ حزل شیا اسے کھینچتی ہوئی اپنے بستر تک لے گئی۔

"اندھرت جاؤ۔" اس نے کہا۔

"کیوں؟"

"وہ تمہیں مار دیں گے۔"

دھوئیں کی طرح مل کھاتا ہوا غصہ اس کے دماغ میں چڑھا۔ "وہ میرے نزدیک بھی نہیں آئیں گے۔"

آہستہ آہستہ اُس نے کہا اور ہاتھ چھڑا کر پتلون کی جیب میں ڈال لیا۔

”میں نے خود سنا ہے۔“ شیدا نے کہا۔ ”وہ تمہیں آتش دان تک پہنچنے سے پہلے مار دیں گے۔“

”میں نے کسی کا کچھ نہیں بگاڑا۔ مجھے ان سے بات کرنے دو۔ میں نے ان سے زیادہ آدمی مارے ہیں۔“

”نہیں..... نہیں۔“ شیدا اس سے لپٹ گئی اور رو کر بولی۔ ”مت جاؤ۔ وہ تمہیں مار دیں گے۔ نہیں..... نہیں۔“

”میرا ستر اندر پڑا ہے۔“ نعیم نے درستی سے کہا۔

”تم باہر بیٹھو۔ جب وہ سو جائیں گے تو میں لے آؤں گی۔“

نعیم سوالیہ نظروں سے اسے دیکھتا رہا۔

”پھر ہم چلے جائیں گے۔“ شیدا نے کہا۔

کچھ دیر تک وہ اسی طرح کھڑا جموتا رہا۔ پھر آہستہ سے ہاتھ چھڑا کر باہر نکل آیا۔

یہ پورے چاند کی رات تھی۔ وہ مسلسل چپت کوٹھورے جا رہا تھا۔ اس کی آنکھیں خشک اور بے خواب

تھیں اور وہ کلڑی کے تخت پوش پر لیٹا تھا۔ دوسری طرف بڑھا لحاف میں سکڑا ہوا سو رہا تھا۔ کچھ دیر پہلے مادہ ہو کر اندر

سے نکلا تھا۔ برآمدے میں رک کر اس نے نیوے کا سا سر گھما کر ادھر ادھر دیکھا اور تھیلے کو کندھے پر درست کر رہا ہوا

باہر نکل گیا تھا۔ پچھلے تار کی کی وجہ سے وہ نعیم کو نہ دیکھ سکا تھا۔ باتوں کی آواز اب بند ہو چکی تھی۔

پھر وہ دو دو لڑکے تھیں سو رہے تھے۔ نعیم کا مکمل اوجھلا اسے پکڑا کر واپس چلی گئی۔ جب دوبارہ باہر آئی تو

اپنے کنبل رسی میں باندھ کر اس نے کندھے پر اٹھا رکھے تھے اور ہاتھ میں ایک پوٹی پکڑے ہوئے تھے۔

”چلو۔“ اس نے کہا۔

نعیم نے اندھیرے میں گھبرائی نظروں سے اسے دیکھا اور دیکھتا رہا۔

”یہ روٹی ہے۔“ ہاتھ اٹھا کر اس نے ساوگی سے کہا۔ ”راتے کے لئے۔“

اسی طرح دیکھتے ہوئے نعیم نے تھیلہ کندھے پر لٹکایا۔ پھر اس نے پورے بازو کے ساتھ مضبوطی لیکن

آہستگی سے اسے پیچھے کو دھکیلا۔

”تم یہیں رہو۔“ اس نے کہا اور کنبل اٹھا کر باہر نکل گیا۔

شیدا نے بھاگ کر اس کے بازو پر ہاتھ رکھا۔ ”نہیں۔ میں تمہارے ساتھ جاؤں گی۔ تم نے کہا نہیں تھا؟“

اس نے آزر دہی سے پوچھا۔

”میں گاؤں نہیں جا رہا ہوں۔“ مڑ کر دیکھے بغیر نعیم نے کہا اور رفتار تیز کر دی۔

شیدا نے ساتھ ساتھ بھاگتے ہوئے اس کے بڑے کوٹ کی جیب میں ہاتھ ڈال کر کھینچا۔ ”میں تمہارے

ساتھ جاؤں گی۔ تم کہاں جا رہے ہو۔ تم نے کہا نہیں تھا؟“

نعیم نے ایک لمحے کو رک کر اسے دیکھا اس کا ہاتھ جیب سے نکالا اور تیزی سے پھل پڑا۔

”نعیم۔“ وہ اس کی آستین کو مضبوطی سے پکڑے بھاگتی رہی۔ ”میں سارا کام کر سکتی ہوں۔ میں تمہارے ساتھ۔“
 ”جاؤ۔۔۔۔۔“ ڈرے ہوئے کتے کی طرح دانت نکال کر وہ چیخا اور بھاگ اٹھا۔

سیدھا راستہ چھوڑ کر وہ ایک پتھریلی خطرناک ڈھلان پر اترنے لگا۔ شیلا پتھروں کو پکڑ پکڑ کر دو ایک قدم اتری پھر ایک چٹان پر بیٹھ گئی۔
 ”نعیم۔۔۔۔۔“ آخری بار اس نے کہا اور ہلک کر رونے لگی۔ پتھروں پر پھسلنا، گرنا، لڑھکتا ہوا وہ تیزی سے نیچے اتر رہا تھا۔

”سور۔۔۔۔۔ کھڑ بند۔۔۔۔۔“ شیلا نے چلا کر کہا اور پوری طاقت سے ایک بھاری پتھر اس کے پیچھے بڑھکا دیا۔
 پتھر شور مچاتا ہوا نعیم کے قریب سے تیزی کے ساتھ گزر گیا۔
 ڈھلان کے دامن میں جھرنے کے ٹھہرے ہوئے پانی کے کنارے پر پہنچ کر اس نے آستین سے پینٹ خشک کیا اور سخت پیاس محسوس کی۔
 پیاس بجھا کر وہ سسٹانے کے لئے بیٹھ گیا۔ پھر اس نے اپنا سیاہ دستے والا استوا نکالا اور دیر تک اسے قہیلے کے چمڑے پر تیز پکڑتا رہا۔

پانی بچھک کر داڑھی مونڈتے ہوئے اس نے سوچا: ”یہ نہیں کہاں چلا جاؤں۔ میں کیسے اس کو۔۔۔۔۔ میں کیسے۔۔۔۔۔“
 کچیل رات کی سرد بوجھل ہوا پانی کی سطح پر ہولے ہولے چل رہی تھی۔ اسے نیند آ گئی۔

(۱۵)

گلاب کے پودوں کو پانی دے کر عذرا نے ہاتھ والا فوارہ نیچے رکھا اور سورج کی طرف پشت کر کے کھڑی ہو گئی۔ پمپنس کی چوٹیاں آسمان کی جانب مل رہی تھیں اور برآمدے پر زرد پھولوں والی ولایتی تیل جھکی ہوئی تھی۔ یہ ستمبر تھا۔ اس نے ملال سے بالوں کی لٹ کو جو ماتھے پر آگری تھی، پیچھے کیا۔ پھر سنتھے کی باڑ پر اس کی نظر دوڑنے لگی۔
 ہر ایک پودے پر اس نے اسے روکنے کی کوشش کی لیکن آپ سے آپ چلنے والی گولیوں کی طرح وہ ایک سے دوسرے سے دوسرے سے تیسرے پودے پر آگے کی طرف پھسلتی گئی۔ جب باڑ ختم ہونے میں پانچ فٹ کا فاصلہ رہ گیا تو اس نے ایک بھر پور اور مختص کوشش کے ساتھ آنکھوں کو روکا اور سنتھے کے سبز، رس دار، بد مزہ پتوں پر نظریں جمنا کر کھڑی ہو گئی۔ چند سینکڑ تک وہ اسی طرح کھڑی رہی پھر اس نے ایک گہرا سہلے سکون سانس لیا۔

باڑ کے پیچھے سبزے پر اٹھارہ بیس نو جوانوں اور بچوں کا جھوم اس وقت کسی اوٹ پناہ گاہ میں مصروف تھا جس میں کبھی لوگ ایک ساتھ بول رہے تھے۔ بدلتے ہوئے موسم کی خوشگوار گرم دھوپ سبزے پر اور جنگلی سنتھے

کے گھیردار پودوں اور باڑوں پر پھیلی ہوئی تھی۔ درختوں پر پتے زرد ہونا شروع ہو چکے تھے اور فضا میں خزاں کا زرد، نیلا رنگ ظاہر ہو رہا تھا۔ ابھی کچھ دنوں میں خزاں کی ہوائیں چلیں گی تو باغبان اور اس کی بیوی بڑی بڑی جھاڑوں سے بارش کی روشنیوں پر خشک پتوں کے ڈھیر جمع کریں گے اور آگ جلانیں گے یا زمین میں دبا دیں گے جو کھاد بنے گی اور موسم بہار کی آمد پر گلاب کی جڑوں میں ڈالی جائے گی۔ خزاں کے گولے اور کھڑکھڑاتے ہوئے خشک پتے۔ سارے موسم اس قدر خوبصورت ہیں اللہ۔ جاڑے بھی، جب پچھلے پہر کو ہی شام ہو جاتی ہے اور آتشدان کے قریب محفلیں جمتی ہیں۔ محفلیں سلپیر اور ادنی جرائیں اور کوٹ اور کہانیاں اور ریکارڈ اور آتشدان میں لکڑی کے چختنے کی آوازیں آتی ہیں اور باہر جاڑوں کی بارش جو بے آواز آہستگی سے گناہ اندھیروں میں دور دور تک گرتی ہے اور قبوہ اور پھر دس بجتے ہیں اور روشن محل کے قانون کے مطابق سب اپنی اپنی خوابگاہوں کو چلے جاتے ہیں۔ قبوہ اور بارش۔ بھاپ اور بارش۔ سارے موسم۔

اس نے سہم کر باڑ کے پچھلے حصے میں دوپٹے لٹا دیے اور پچھلے کونے کو دیکھا۔ وہ وہاں سے چلی آئی تھی اور اب واپس جانا، ادھر دیکھنا بھی نہیں چاہتی تھی۔ مگر دیکھ رہی تھی۔ کیوں؟ وہ؟ ہشت لکھنے اور باتیں کرتے ہوئے گروہ کا شور بڑھ گیا۔ یہ روشن محل کا پچھواڑا تھا جہاں اونچی نیچی کئی ہوئی گھاس تھی اور بے رحیمیت باڑیں تھیں اور گلاب کے چند پودے تھے۔ سامنے والے خوبصورت کٹے ہوئے قطعوں میں انہیں محفلیں منعقد کرنے کی اجازت نہ تھی۔ وہاں روشن محل کے سرکاری سرگرمیوں میں شامل ہونے والے سرگرمیوں میں داخل ہونے کی خوشی میں ہوئی تھی، ہوتی تھیں جن میں مشہور وہ معروف لوگ شرکت کرتے تھے اور تقریریں ہوتی تھیں اور سیاست پر گفتگو کی جاتی تھی۔ پچھلے آج بعد دوپہر ہمیشہ کی طرح بڑی پارٹی کے بعد ان کی اپنی منظم شدہ چھوٹی پارٹی ہو رہی تھی۔ اسی تقریب کے سلسلے میں لیکن اس سے کہیں زیادہ مسرت، ہنگامے اور غمزدہ داری کے ساتھ جیسے گائے کے پیچھے پیچھے ٹھکڑا چلا جاتا ہے۔ وہی پرانے مالوں چہرے تھے وہی محبوب دوست، وہی پرانی خوشی اور اپنائیت۔ ارشد، گرگین، شیریں، پرویز، طالع، خلعت، پھر سب کے پچھاڑا، بہن بھائیوں کا ایک گروہ اور چھوٹی نسل کا جھوم، صرف غیاث پہلی مرتبہ شریک ہوا تھا اور وہ۔۔۔ وہ وحید، صاحبزادہ وحید الدین آف رسول پورا وہ سب سے الگ خاموشی سے گھاس پر بیٹھا تھا اور اس کا لمبا جسم باڑ کے چٹوں میں سے دکھائی دے رہا تھا اور وہ وہاں سے اٹھ کر چلی آئی تھی۔ کیوں؟ کیوں؟“

بلند ہوتے ہوئے شور میں اس کے خیالات کی گاڑی تھم گئی۔
 ”تمہارا تو کوئی کہنا ہی نہیں مانتا۔ تم کیا مقابلہ کرو گی۔“ ارشد کہہ رہا تھا۔
 شیریں درمیان میں ہی بول اٹھی: ”ہمارے میں زیادہ ڈسپلن ہے۔ تم اپنے آدمی سنبھالو۔“
 ”اچھا تو دگر و گروپ؟“ ارشد نے لگا کر پوچھا۔
 ”قطعی۔“ گرگین نے اسی جارحانہ انداز میں جواب دیا۔